

## **МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО**

Врз основа на член 19 став 6 од Законот за сточарство („Службен весник на Република Македонија“ бр. 7/08 и 116/10), министерот за земјоделство, шумарство и водостопанство, донесе

### **ПРАВИЛНИК ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАР НА ПРИЗНАТИТЕ ОРГАНИЗАЦИИ НА ОДГЛЕДУВАЧИ**

#### **Член 1**

Со овој правилник се пропишува формата, содржината и начинот на водење на регистар на признатите организации на одгледувачи.

#### **Член 2**

Регистарот на признати организации на одгледувачи се води во форма на книга со тврд повез во темно сина боја во А4 формат со поврзани и нумерирани евиденциски листови на бела хартија.

На предната страна на книгата е аплициран грбот на Република Македонија и под него стои натпис во бела боја „Република Македонија, Министерство за земјоделство, шумарство и водостопанство Регистар на признати организации на одгледувачи “.

На евиденциските листови од став 1 на овој член се запишуваат следниве податоци:

- реден број и страна;
- назив, седиште и ЕМБС на организација;
- број на решение за одобрување на призната организација на одгледувачи;
- дата на регистрација;
- одгледувачка програма;

- вид и раса на добиток;
- број на членови;
- обем на производство и
- други специфични податоци за организацијата.

Формата и содржината на регистарот на признати организации на одгледувачи е дадена во Прилог кој е составен дел на овој правилник.

### Член 3

Регистарот на признати организации на одгледувачи се води во пишана или електронска форма.

### Член 4

Признатите организации на одгледувачи се запишуваат во регистарот од став 1 на овој член по предходно доставено барање до Министерството за земјоделство, шумарство и водостопанство.

Барањето ги содржи следните податоци:

- назив, седиште и ЕМБС на организацијата;
- општи податоци за организацијата;
- форма на организирање;
- број на членови и
- обем на производство.

### Член 5

Овој правилник влегува во сила наредниот ден од денот на објавувањето во „Службен весник на Република Македонија“.

Бр.08-754/3

11 февруари 2011 година

Скопје

Министер за земјоделство,

шумарство и водостопанство

Љупчо Димовски, с.р.

Прилог



РЕПУБЛИКА МАКЕДОНИЈА

МИНИСТЕРСТВО ЗА ЗЕМЈОДЕЛСТВО  
ШУМАРСТВО И ВОДОСТОПАНСТВО

РЕГИСТАР

НА ПРИЗНАТИ ОРГАНИЗАЦИИ НА ОДГЛЕДУВАЧИ

ЕВИДЕНЦИСКИ ЛИСТ

РЕДЕН БРОЈ \_\_\_\_\_, СТРАНА \_\_\_\_\_

Назив на организацијата

\_\_\_\_\_

Седиште на организацијата

\_\_\_\_\_

ЕМБС на организацијата

\_\_\_\_\_

Број на решение за одобрување на призната организација на одгледувачи

\_\_\_\_\_

Дата на регистрација

\_\_\_\_\_

Одгледувачка програма

\_\_\_\_\_

Вид и раса на добиток кој се одгледува

\_\_\_\_\_

Број на членови

\_\_\_\_\_

Обем на производство

\_\_\_\_\_

Други специфични податоци за организацијата

\_\_\_\_\_